

खबर संक्षेप

जिला कांग्रेस कमेटी की समीक्षा बैठक आज

कवर्धा। प्रदेश कांग्रेस कमेटी के निर्देशानुसार चल रहे संगठन सुजन अभियान के अंतर्गत जिला कांग्रेस कमेटी कबीरधाम की समीक्षा बैठक एवं प्रदेश कांग्रेस कमेटी के सदस्यों (डेलीगेट्स / प्रदेश सचिव) व नवनियुक्त जिला कार्यकारिणी के सभी सदस्यों, सभी ब्लॉक अध्यक्षों तथा सभी विंग/प्रकोष्ठ के जिला अध्यक्षों की महत्वपूर्ण बैठक 03 अप्रैल दिन शुक्रवार को दोपहर 1:00 बजे शहर कांग्रेस भवन, सिमनल चौक, कवर्धा में आयोजित की गई है। गोपाल चंद्रवंशी महामंत्री, जिला कांग्रेस कमेटी कबीरधाम ने जानकारी देते हुए बताया कि इस बैठक में संगठन की मजबूती, बूथ स्तर तक संगठन के विस्तार, कार्यकर्ताओं की सक्रिय भागीदारी एवं आगामी रणनीति पर विस्तार से चर्चा की जाएगी। बैठक में एआईसीसी के सहसचिव एवं सहप्रभारी छत्तीसगढ़ विजय जांगिड़, जिला कांग्रेस कमेटी संगठन प्रभारी पदम कोठारी, जिला कांग्रेस कमेटी कबीरधाम के अध्यक्ष नवीन जायसवाल उपस्थित रहेंगे। सभी संबंधित पदाधिकारियों से बैठक में अनिवार्य रूप से उपस्थित होकर संगठन को मजबूती प्रदान करने कहा गया है।

अग्निवीर भर्ती आवेदन की बढ़ाई गई तिथि

कवर्धा। भारतीय थलसेना में अग्निवीर के विभिन्न पदों पर भर्ती हेतु ऑनलाइन आवेदन की अंतिम तिथि, जो पूर्व में 01 अप्रैल 2026 निर्धारित थी, को अर्थाथियों की सुविधा को दृष्टिगत रखते हुए बढ़ाकर अब 10 अप्रैल 2026 कर दिया गया है। जिले के ऐसे इच्छुक एवं पात्र अविवाहित अभ्यर्थी, जो इस भर्ती प्रक्रिया में सम्मिलित होना चाहते हैं, निर्धारित तिथि तक आवेदन कर सकते हैं। यह भर्ती अग्निवीर (जनरल ड्यूटी), अग्निवीर तकनीकी, अग्निवीर स्टेर कीपर/क्लर्क एवं अग्निवीर ट्रेडमैन (8वीं एवं 10वीं) के पदों पर की जाएगी। पात्रता अनुसार अभ्यर्थी का जन्म 01 जुलाई 2005 से 01 जुलाई 2009 के मध्य होना आवश्यक है। साथ ही निर्धारित शारीरिक मापदंडों के अनुसार अभ्यर्थी की ऊँचाई 162 से 168 सेमी तथा सीना 76 सेमी होना चाहिए।

सशस्त्र नक्सलवाद की समाप्ति के संकल्प की पूर्ति पर खेड़ापति हनुमान मंदिर में हनुमंत भंडारा

■ शांति के नए दौर का स्वागत, श्रद्धालुओं ने भंडारे में निर्भाई सहभागिता, सुरक्षा बलों के साहस को समर्पित रहा यह आयोजन

हरिभूमि न्यूज ►► कवर्धा

सशस्त्र नक्सलवाद की समाप्ति के ऐतिहासिक संकल्प की पूर्ति के उपलक्ष्य में कबीरधाम जिले के सिद्ध श्री खेड़ापति हनुमान महाराज मंदिर प्रांगण, कवर्धा में श्रद्धा, आस्था एवं उल्लास के साथ हनुमंत भंडारा का भव्य आयोजन किया गया।

इस पावन अवसर पर जिले भर से बड़ी संख्या में श्रद्धालुजनों उपस्थित होकर भगवान श्री खेड़ापति हनुमान जी महाराज के दर्शन-पूजन कर प्रदेश में शांति, समृद्धि एवं खुशहाली की कामना की तथा भंडारा प्रसादी ग्रहण की। भंडारा आयोजन में उपमुख्यमंत्री विजय शर्मा की धर्मपत्नी श्रीमती रश्मि शर्मा एवं उनके पुत्र अभिनव शर्मा द्वारा स्वयं श्रद्धालुओं को प्रसाद वितरित किया गया। इस अवसर पर कबीरधाम पुलिस अधीक्षक धर्मेन्द्र सिंह, अतिरिक्त पुलिस अधीक्षक पुणेन्द्र बघेल, डीएसपी भूपत सिंह, श्रीमती अंजु

कुमारी, कृष्णा चंद्राकर, आशीष शुक्ला तथा कोतवाली थाना प्रभारी योगेश कश्यप सहित अन्य अधिकारियों ने भी श्रद्धालुओं को प्रसाद वितरण कर सहभागिता निभाई एवं प्रसादी ग्रहण की। उल्लेखनीय है कि 31 मार्च 2026 की निर्धारित समय-सीमा तक बस्तर सहित छत्तीसगढ़ से सशस्त्र नक्सलवाद के पूर्णतः समाप्त होने की ऐतिहासिक उपलब्धि प्राप्त हुई है।

इस गौरवपूर्ण उपलब्धि के उपलक्ष्य में आयोजित इस धार्मिक कार्यक्रम के माध्यम से प्रदेश में स्थापित शांति, सुरक्षा एवं विकास के नए युग का अभिनंदन करते हुए ईश्वर के प्रति कृतज्ञता ज्ञापित की गई। विदित हो कि विगत चार दशकों से अधिक समय तक छत्तीसगढ़ विशेषकर बस्तर अंचल, नक्सलवाद की गंभीर चुनौती से जूझता रहा। इस दौरान अनेक निर्दोष नागरिकों एवं सुरक्षा बलों के जवानों ने अपने प्राणों का सर्वोच्च बलिदान दिया तथा क्षेत्रीय विकास प्रभावित रहा। कबीरधाम जिला भी इस समस्या से अछूता नहीं रहा। किंतु केंद्र एवं राज्य सरकार के दृढ़ संकल्प, प्रभावी रणनीति तथा सुरक्षा बलों के साहस, पराक्रम एवं समर्पण के फलस्वरूप आज यह ऐतिहासिक सफलता प्राप्त हो सकी है।

केंद्र व राज्य सरकारों के सतत प्रयासों का परिणाम



उल्लेखनीय है कि प्रधानमंत्री नरेंद्र मोदी एवं केन्द्रीय गृहमंत्री अमित शाह के मार्गदर्शन तथा मुख्यमंत्री विष्णुदेव साय के नेतृत्व में छत्तीसगढ़ सरकार द्वारा किए गए सतत प्रयासों के परिणामस्वरूप यह उपलब्धि संभव हुई है। साथ ही प्रदेश के गृह मंत्री एवं कवर्धा विधायक विजय शर्मा की सक्रिय भूमिका भी इस दिशा में अत्यंत महत्वपूर्ण रही है। इस अवसर पर उपस्थित जनसमुदाय द्वारा सुरक्षा बलों के वीर जवानों के अद्वय साहस एवं बलिदान को नमन करते हुए उनके प्रति कृतज्ञता व्यक्त की गई। कार्यक्रम में भगवान श्री खेड़ापति हनुमान जी महाराज का विधिपूर्वक पूजन-अर्चन कर प्रदेश में स्थायी शांति, सुरक्षा, समृद्धि एवं जनकल्याण की कामना की गई। पूरे आयोजन के दौरान भक्ति, श्रद्धा एवं उत्साह का वातावरण बना रहा। भंडारा में बड़ी संख्या में श्रद्धालुओं ने सहभागिता निभाई, जिससे सामाजिक एकता, रोहार्द एवं जन-समरसता का सशक्त संदेश प्रसारित हुआ।

जयंती: हनुमान मंदिरों में दिनभर लगा रहा भक्तों का तांता, जगह-जगह भण्डारा

नगर सहित अंचल में श्रद्धा भक्ति से मनाई गई हनुमानजी की जयंती

हरिभूमि न्यूज ►► कवर्धा

नगर सहित समूचे अंचल में गुरुवार को हनुमान जन्मोत्सव धूमधाम एवं हर्षोल्लास में मनाया गया। इस अवसर पर श्रद्धालुओं द्वारा श्रद्धा एवं भक्ति के साथ रामभक्त हनुमान की विधिवत पूजा अर्चना कर सुखी जीवन के लिए मंगलकामना की गई।

इस पावन पर्व पर नगर के हनुमान मंदिरों में सुबह से ही हनुमत प्रेमी भक्तों की खासी भीड़ रही। धर्म नगरी कवर्धा सिद्धपीठ खेड़ापति हनुमान मंदिर में अंजनी कुमार की जयंती विविध आयोजनों के साथ मनाई गई। इस दौरान भक्त मंडलियों द्वारा हनुमान चालीसा, रामरक्षा खोल, सुंदरकांड व हनुमत सहस्र नामावली रामचरित मानस का विधिवत पाठ किया गया। जयंती के मौके पर केशरी नंदन का दूध, गंगा जल एवं नर्मदा जल, घी, शहद, दही व इत्र आदि से रूद्राभिषेक कर पवन कुमार का बाल रूप में श्रृंगार किया गया और महाभारती पश्चात प्रसाद वितरण किया गया।

नगर के प्रसिद्ध व सिद्धपीठ श्री खेड़ापति हनुमान मंदिर में अभिषेक श्रृंगार के पश्चात घंटा, घडिडाल व शंख ध्वनि के साथ महाभारती कर हनुमत स्तवन के साथ हनुमान जी की स्तुति की गई। तत्पश्चात

एकता चौक में महाभारती



हनुमान मंदिर पहुंची। इस दौरान जहां शोभायात्रा का जगह-जगह स्वागत किया गया वहीं शोभायात्रा में शामिल बजरंगियों ने स्थानीय एकता चौक में हनुमान जी भव्य महाभारती की और अपने शौर्य का प्रदर्शन किया। शोभायात्रा में शामिल बजरंगियों का उत्साह देखते ही बन रहा था। हाथ में केशरिया ध्वज लिए बजरंगियों ने समूचे नगर को भगवान श्रीराम और भक्त हनुमान के जयघोष से गुंजायमान कर दिया।

हनुमान लला को लड्डुओं का भोग लगाया गया और प्रसाद वितरण व भण्डारा प्रारंभ किया गया, जो देर शाम तक चलता रहा। वहीं जयंती के मौके पर संध्या आरती पश्चात सैकड़ों श्रद्धालुओं की उपस्थिति में भजन संध्या आयोजित की गई जिसमें स्थानिय

मण्डलियों द्वारा देर रात तक भक्ति संगीत प्रस्तुत किया गया। इसी प्रकार सिविल लाईन स्थित संकट मोचन हनुमान मंदिर में हनुमान जयंती के पावन पर्व पर अभिषेक हवन पूजन का आयोजन किया गया। जहां सभी वर्ग के सैकड़ों श्रद्धालुओं ने प्रसाद ग्रहण किया।

हनुमान जयंती के मौके पर नगर के हटरी पारा, कचहरी पारा, पुराना कृषि उजज मण्डी स्थित हनुमान मंदिर तथा लोहारा रोड स्थित मंदिर में भगवान हनुमान की जयंती पर पूजा पाठ व भण्डारा का भव्य आयोजन किया गया।

जयंती के मौके पर नगर के हनुमान मंदिरों में दिनभर पूजा पाठ के बाद शाम को सिद्धपीठ खेड़ापति हनुमान मंदिर से अंजनी पुत्र की भव्य एवं विशाल शोभायात्रा निकाली गई। जिसमें सैकड़ों की संख्या में हनुमान भक्त शामिल हुए। शोभायात्रा मंदिर परिसर से गाजे-बाजे, डीजे के साथ निकलकर हटरी पारा, ऋषभदेव चौक, एकता चौक, सिमनल चौक, बस स्टैण्ड, सीएम हाऊस, गुरुनानक गेट, दर्वा पारा, विक्की विडियो, महावीर स्वामी चौक, ठाकुर पारा होते हुए वापस खेड़ा पति

मंगली में क्षेत्रीय क्रिकेट प्रतियोगिता का समापन मेजबान को हराकर भटगांव बना विजेता

हरिभूमि न्यूज ►► कोटवागोडान

पंडरिया विकासखंड के वनांचल स्थित ग्राम मंगली में भुरुकुंड देव क्रिकेट क्लब के तत्वावधान में आयोजित क्षेत्रीय क्रिकेट प्रतियोगिता का भव्य समापन हुआ। बुधवार एक अप्रैल को प्रतियोगिता के पुरस्कार वितरण समारोह का आयोजन किया गया था। समारोह के मुख्य अतिथि प्रदेश कांग्रेस कमेटी के सचिव एवं पंडरिया जयपद पंचायत के पूर्व अध्यक्ष अर्जुन तिवारी थे, जबकि अध्यक्षता कांग्रेस के वरिष्ठ नेता ईश्वर शरण वैष्णव ने की। कार्यक्रम में पंडरिया ब्लॉक कांग्रेस कमेटी के अध्यक्ष घनश्याम साहू विशिष्ट अतिथि के रूप में उपस्थित रहे। रोमांचक मुकाबलों के बाद फाइनल में बाजी

मारते हुए भटगांव (मुंगेली) की टीम ने प्रथम स्थान प्राप्त किया, जिन्हें मुख्य अतिथि द्वारा 20,000 रुपए नगद और स्मृति चिन्ह देकर पुरस्कृत

प्रतियोगिताओं का आयोजन युवाओं की प्रतिभा को निखारने का सशक्त माध्यम है। उन्होंने खेलों की महत्ता पर प्रकाश डालते हुए कहा कि खेल केवल प्रतिस्पर्धा नहीं, बल्कि आपसी भाईचारा और अनुशासन सिखाते हैं। उन्होंने आयोजकों की सराहना करते हुए खिलाड़ियों के उज्वल भविष्य की कामना की। समारोह के ब्लॉक कांग्रेस अध्यक्ष घनश्याम साहू ने भी संबोधित किया। इस अवसर पर कांग्रेस सेक्टर प्रभारी कलेश साहू, उदित ठाकुर, रामखिलावन मरकाम, भंडगा सरपंच भगवंता श्याम, मंगली सरपंच रामदीन लांझेरकर, भागबली, राजकुमार साहू सहित बड़ी संख्या में स्थानीय ग्रामीण, पंचायत प्रतिनिधि एवं खेल प्रेमी उपस्थित थे।



किया गया। प्रतियोगिता की उपविजेता मेजबान टीम मंगली रही, जिसे 10,000 रुपए और शील्ड प्रदान की गई। वहीं, तृतीय स्थान पर रही ग्राम कोदवा गोडान की टीम को 5,000 रुपए और शील्ड से सम्मानित किया गया। मुख्य अतिथि अर्जुन तिवारी ने अपने उद्बोधन में कहा कि ग्रामीण अंचलों में खेल

श्री हनुमान मंदिर में धूमधाम से मनाया गया जन्मोत्सव



हरिभूमि न्यूज ►► कोटवागोडान

स्थानीय बाजार पारा स्थित श्री हनुमान मंदिर में आज अंजनी नंदन श्री हनुमान जी का जन्मोत्सव अत्यंत हर्षोल्लास और धूमधाम के साथ मनाया गया।

बजरंग समिति द्वारा आयोजित इस धार्मिक आयोजन के दौरान मंदिर में सुबह से ही विशेष पूजा-अर्चना का दौर शुरू हो गया। भक्तों ने हनुमान चालीसा का सामूहिक पाठ किया, जिससे पूरा क्षेत्र भक्तिमय हो गया। दोपहर के समय हवन-पूजन का आयोजन किया गया, जिसमें श्रद्धालुओं ने विधि-

विधान से आहुतियां देकर सुख-समृद्धि की कामना की। आयोजन समिति द्वारा शाम को श्रद्धालुओं के बीच मिष्ठान प्रसाद का वितरण किया गया। जन्मोत्सव की भव्यता को और बढ़ाते हुए, रात्रिकालीन कार्यक्रम में संगीतमय रामायण का आयोजन किया गया है। सुमधुर भजनों और रामायण की चौपाइयों से गुंजायमान मंदिर प्रांगण में भक्त देर रात तक प्रभु श्री राम और हनुमान जी की भक्ति में लीन रहे। इस सफल आयोजन में बजरंग समिति के समस्त पदाधिकारियों और स्थानीय निवासियों का विशेष सहयोग रहा।

कबीरधाम सहित पांच जिलों में दूसरा पेपर भी निकला हुबहू, उच्चस्तरीय जांच की मांग

हरिभूमि न्यूज ►► कवर्धा

कबीरधाम, दुर्ग, बालोद, धमतरी व बलरामपुर जिले में दो अप्रैल को आयोजित कक्षा छठवीं के संस्कृत एवं सातवीं के अंग्रेजी विषय के वार्षिक परीक्षा के प्रश्न-पत्रों का मिलान करने पर फिर से हुबहू प्राप्त हुआ है। छत्तीसगढ़ टीचर्स एसोसिएशन ने प्रत्येक जिले के लिए अलग-अलग प्रश्न-पत्र मुद्रण कराने के निर्देश का अवहेलना करने का पतापेक्ष हेतु उच्चस्तरीय जांच की मांग देकराया है। एसोसिएशन के जिलाध्यक्ष डॉ. रमेश कुमार चन्द्रवंशी ने कहा कि मुख्यमंत्री शिक्षा गुणवत्ता अभियान को दृष्टिगत रखते हुए लोक शिक्षण संचालनालय छत्तीसगढ़ नवा रायपुर ने प्रदेश के प्रत्येक जिला शिक्षा अधिकारी को कक्षा पहली से चौथी, छठवीं व सातवीं का परीक्षा प्रश्न-पत्र जिला स्तर पर प्रश्न-पत्र



निर्माण समिति, मांडरेशन समिति व संचालन समिति का गठन कर मुद्रण कराने का निर्देश दिया था, लेकिन

अप्रैल को आयोजित कक्षा छठवीं के संस्कृत एवं सातवीं के अंग्रेजी का मिलान करने पर फिर से हुबहू प्राप्त हुआ है। एसोसिएशन के जिलाध्यक्ष डॉ. रमेश कुमार चन्द्रवंशी, उग्रसेन चन्द्रवंशी, हेमलता शर्मा, रविन्द्र चन्द्रवंशी, केशलाल साहू, वकील बेग मिर्जा, बलदाऊ चन्द्राकर, गोकुल जायसवाल, सुरतिया साहू, मनोज चन्द्रवंशी, राजेश तिवारी, जोहन पुनाचा, दुर्गा चन्द्रवंशी, गणेश कुर्ण, धरम प्रकाश मिश्रा, उमेश चन्द्रवंशी आदि ने कहा कि विगत तीस मार्च के बाद अब दो अप्रैल का प्रश्न-पत्र भी हुबहू पाया जाना किसी सौची-समझी साजिश का हिस्सा है, अतः इसकी मर्दाफाश के लिए उच्चस्तरीय जांच आवश्यक है, ताकि मुख्यमंत्री शिक्षा गुणवत्ता वर्ष में शिक्षा जैसे पुनीत विभाग में दाग लगाने वाले अधिकारियों का नाम सामने आ सके।

नगर सहित अंचल में धूमधाम से मनाई गई हनुमान जयंती



पाण्डतराई। पांडतराई नगर सहित आसपास के ग्रामीण क्षेत्रों में हनुमान जयंती का पर्व बड़े ही श्रद्धा और उत्साह के साथ मनाया गया। नगर के सभी हनुमान मंदिरों में सुबह से ही भक्तों की भारी भीड़ उमड़ पड़ी। श्रद्धालुओं ने विधि-विधान से पूजा-अर्चना कर भगवान हनुमान का आशीर्वाद प्राप्त किया। इस अवसर पर विभिन्न स्थानों पर भंडारे का आयोजन किया गया, जहां बड़ी संख्या में लोगों ने प्रसाद ग्रहण किया। ग्राम दशरंगपुर स्थित दक्षिणमुखी हनुमान मंदिर में दो दिवसीय अखंड हनुमान चालीसा पाठ एवं भंडारे का आयोजन किया गया, जिसमें क्षेत्र के श्रद्धालुओं ने बेह-चढ़कर भाग लिया। वहीं ग्राम डोडारिया में हनुमान मंदिर की स्थापना के साथ ही भंडारे का आयोजन किया गया, जिससे पूरे गांव में धार्मिक माहौल बना रहा।

जिले के 142482 ग्रामीण परिवारों को रोजगार मिला, महिलाओं को भी मिला काम मनरेगा योजना में सर्वाधिक परिवारों को रोजगार देने के मामले में कवर्धा प्रथम स्थान पर

हरिभूमि न्यूज ►► बोड़ला

महात्मा गांधी राष्ट्रीय ग्रामीण रोजगार गारंटी योजना अंतर्गत कबीरधाम जिले ने वित्तीय वर्ष 2025-26 में योजना का बेहतर क्रियान्वयन कर कई उपलब्धियां हासिल करते हुए प्रदेश में प्रथम स्थान प्राप्त किया है। उप मुख्यमंत्री विजय शर्मा के मार्गदर्शन में कबीरधाम जिले ने ग्रामीणों को सर्वाधिक मानव दिवस का रोजगार देने, सर्वाधिक परिवारों को रोजगार, सर्वाधिक दिव्यांग जनों को रोजगार देने सहित अनेकों पैरामीटर पर कई उपलब्धियां अपने नाम की। उपमुख्यमंत्री विजय शर्मा द्वारा लगातार विभागीय समीक्षाओं

के दौरान शासकीय योजनाओं से ग्रामीणों को लाभान्वित करने प्रोत्साहित किया जाता रहा है। और आज इसी का परिणाम है कि कबीरधाम जिले ने मनरेगा योजना के क्रियान्वयन में बेहतर प्रदर्शन करते हुए प्रदेश में एक बार फिर अपना नाम प्रथम पंक्ति में स्थापित किया है। जिले के ग्रामीणों को 5854040 मानव दिवस का रोजगार मिला। जो प्रदेश में प्रथम स्थान पर है। जिले में 2538 दिव्यांग जनों को 58493 मानव दिवस का रोजगार दिया गया। जो प्रदेश में प्रथम स्थान पर है। योजना अंतर्गत 130160 महिलाएं पंजीकृत हैं और इन्हें 2933959 मानव दिवस का



रोजगार मिला है। महिलाओं को रोजगार देने के मामले में कबीरधाम जिला पूरे प्रदेश में तीसरे स्थान पर है। मनरेगा में रोजगार पाने वाले जिले के ग्रामीणों को 124 करोड़ 53 लाख 46 हजार रुपए का मजदूरी

भुगतान सीधे उनके बैंक खाते में जारी किया गया। मजदूरी भुगतान के मामले में कबीरधाम जिला प्रदेश में तीसरे स्थान पर है। ग्रामीणों को मिला मजदूरी भुगतान से उन्हें आर्थिक रूप से सशक्त बनाते हुए

ग्रामीण अर्थव्यवस्था को मजबूत कर रहा है। इस संबंध में जानकारी देते हुए कलेक्टर कबीरधाम गोपाल वर्मा ने बताया कि उपमुख्यमंत्री विजय शर्मा द्वारा ग्रामीणों को रोजगार देने के लिए निर्देश समीक्षा की गई। हमारे द्वारा ग्राम पंचायतों की मांग पर बहुत से निर्माण कार्य स्वीकृत किए गए और कार्य प्रारंभ कर ग्रामीणों को रोजगार उपलब्ध कराया गया। वनांचल क्षेत्र से लेकर मैदानी क्षेत्रों तक बड़ी मात्रा में निर्माण कार्य चल रहे हैं। समय पर मजदूरी भुगतान हो सुनिश्चित किया गया। वर्तमान में ग्रामीणों के लिए पर्याप्त मात्रा में रोजगार उपलब्ध है। वित्तीय वर्ष 2025-26 में 11466

परिवारों को 100 दिवस का रोजगार मिला है और वे आर्थिक रूप से लाभान्वित हुए हैं। हमारा सतत प्रयास है कि मनरेगा योजना से समाज के अंतिम छोर पर खड़े व्यक्ति को लाभान्वित किया जाए। जल संरक्षण प्राकृतिक संसाधनों का प्रबंधन एवं आजीविका जैसे प्रमुख घटकों के क्षेत्र में योजना से पर्याप्त कार्य हो रहे हैं। सीईओ अभिषेक अग्रवाल ने बताया कि ग्रामीणों के मांग पर रोजगार उपलब्ध कराना, समय पर निर्माण कार्य का की स्वीकृति एवं सभी क्षेत्रों में रोजगार के अवसर उपलब्ध हो इन बातों पर विशेष ध्यान केंद्रित किया गया।

खबर संक्षेप



रवेली में हनुमान जन्मोत्सव धूमधाम से मनाया गया
हरिभूमि कोलेगांव। ग्राम रवेली में चैत्र पूर्णिमा के पावन अवसर पर श्री हनुमान जन्मोत्सव श्रद्धा और भक्ति के साथ मनाया गया। इस अवसर पर जय मां शीतला समिति के तत्वाधान में समस्त समिति सदस्यों द्वारा अनंत बलवंत श्री हनुमान महाराज का विधिवत पूजन-अर्चन किया गया तथा ग्रामवासियों एवं क्षेत्रवासियों के सुख-समृद्धि की मंगल कामना की गई। ग्राम रवेली की पावन भूमि पर श्री हनुमान महाराज, श्री शनिदेव महाराज एवं बाबा भोलेनाथ का अद्भुत संगम विद्यमान है, जिससे इस स्थान की धार्मिक महत्ता और बढ़ जाती है। यहां विगत कई वर्षों से शनि जयंती के अवसर पर भव्य मेला का आयोजन भी किया जाता है, जिसमें दूर-दराज से बड़ी संख्या में श्रद्धालु पहुंचते हैं। इस श्री हनुमान जन्मोत्सव के अवसर पर पूजन-अर्चन के उपरांत भव्य भंडारा प्रसादी का वितरण किया गया, जिसमें पूरे गांव एवं आसपास के क्षेत्रों के लोगों ने भाग लिया। समिति के सदस्यों ने श्री हनुमान महाराज से प्रार्थना की कि उनकी कृपा समस्त ग्रामवासियों पर बनी रहे। इस धार्मिक आयोजन में आचार्य प्रशांत शर्मा की विशेष उपस्थिति रही।

अनदेखी: पिछले दो-तीन दशकों में आबादी बढ़ने के साथ जंगलों की अंधाधुंध कटाई व वनभूमि पर कब्जा तेजी से बढ़ा

कुकदुर वनांचल में हरियाली का संकट, जंगल कटाई और अव्यवस्था से बदल रहा पूरा परिदृश्य

हरिभूमि न्यूज ▶▶कवर्धा

वनांचल क्षेत्र में संकट के काले बादल छाए हुए हैं, एक समय प्राकृतिक वन संपदा, घने जंगलों, वन्यजीवों और सुरम्य वादियों के लिए प्रसिद्ध कुकदुर वनांचल क्षेत्र आज तेजी से अपनी पहचान खोता जा रहा है। मैकल पर्वत श्रृंखला में बसे ग्राम सेंदुरखार, तेलियापानी, कांदावानी, आगरपानी, बिरहुलडीह, देवसरा, मुनमुना, कामठी, कोववा-गोड़ान, नेऊर, बदना, महीडबरा, अमनिया, दमगढ़, पोलमी, भंडागढ़, बदौरा सहित सैकड़ों गांवों में अब हरियाली की जगह बंजर पहाड़ दिखाई देने लगे हैं। बताया जाता है कि पिछले दो-तीन दशकों में आबादी बढ़ने के साथ जंगलों की अंधाधुंध कटाई और वनभूमि पर कब्जा तेजी से बढ़ा है। पट्टा प्राप्त करने के लिए प्रति व्यक्ति लगभग 5 एकड़ जंगल काटकर खेती योग्य भूमि बनाई जा रही है। जिसमें ग्राम बिरजुनगर (पुटपुटा), नागाडबरा, खैरहा (महीडबरा), उपका, मोहापानी (दमगढ़), बदौरा, गोरान्कोन्हा जैसे कई क्षेत्रों में अवैध बसाहटें विकसित हो चुकी हैं। यहां बताया जा रहा है कि सबसे चिंताजनक बात यह है कि इन अवैध कब्जों पर कार्यवाही करने के बजाय वहां आवास, हंडपंप, सड़क, बिजली, आंगनबाड़ी और स्कूल जैसी सुविधाएं प्रदान की जा रही हैं। इससे अन्य लोगों को

वन विभाग की कार्यप्रणाली पर गंभीर सवाल



भी जंगल काटने के लिए अप्रत्यक्ष प्रोत्साहन मिल रहा है। मानव हस्तक्षेप और लगातार शिकार के कारण क्षेत्र में वन्यजीव लगभग समाप्त हो चुके हैं। जो जंगल कभी जीव-जंतुओं से भरे रहते थे, आज वहां सन्नाटा पसर है। सूत्रों से मिली जानकारी के अनुसार समिति के सदस्यों का चयन निष्पक्ष तरीके से नहीं होता, आम ग्रामीणों की भागीदारी नगण्य है, बैठकों का आयोजन केवल कागजी तक सीमित रहता है, फर्जी उपस्थिति दर्ज कराकर कार्यवाही

अधिकांश अधिकारी मुख्यालय में निवास नहीं करते सप्ताह में एक-दो बार ही क्षेत्र का दौरा व चौकीदारों के मरोसे संचालित व्यवस्था, निगरानी और नियंत्रण की कमी वन विकास जनभागीदारी समिति में लोकतंत्र की अनदेखी तथा वन संरक्षण के लिए बनाई गई वन विकास जनभागीदारी समितियों में भी पारदर्शिता और लोकतांत्रिक प्रक्रिया का अभाव देखने को मिल रहा है। समिति के गठन में चुनाव प्रक्रिया अपनाने के बजाय विभागीय अधिकारियों द्वारा अपने वहेते लोगों का मनोमन्यन कर लिया जाता है।

साल जैसे महत्वपूर्ण वृक्ष हो रहे गायब

छत्तीसगढ़ का राजकीय वृक्ष साल अब इस क्षेत्र में लगभग नदरद हो गया है। वहीं मध्यप्रदेश की सीमा में प्रवेश करते ही घने साल वन आज भी मौजूद हैं, जिससे दोनों राज्यों की वन संरक्षण व्यवस्था में अंतर साफ दिखाई देता है।

खनिज और रेत का अवैध दोहन जारी

क्षेत्र में ट्रैक्टर-टॉली और जेसीबी के माध्यम से रेत और खनिजों का अवैध उत्खनन धड़ल्ले से किया जा रहा है, लेकिन प्रशासनिक कार्रवाई नगण्य है। वहीं स्थानीय लोगों का कहना है कि यदि वन संरक्षण कानूनों का सख्ती से पालन नहीं किया गया, तो आने वाले समय में यह वनांचल केवल कहनियों और यादों में ही सिमटकर रह जाएगा। जब जंगल ही नहीं बचेगे, तो प्रकृति की गोद में बसे गांवों की पहचान भी खो जाएगी।

करोड़ों के काम, लेकिन जमीन पर नतीजा शून्य

वन विभाग द्वारा नर्सरी, तालाब, एनोकेट, बांध, रपटा जैसे कार्यों के लिए करोड़ों रुपये खर्च किए जा चुके हैं, लेकिन जमीनी स्तर पर गुणवत्ता और पारदर्शिता का अभाव है। मजदूरों के नाम पर फर्जी हजिरी, भुगतान में गड़बड़ी और कार्यों का अधूरा रहना आम बात बन गई है। सामाजिक उत्तेजक और मूल्यवत्तन की कमी से क्षयचक्र को बढ़ावा मिल रहा है।

नगं पिपरिया में भगवान श्री हनुमान जन्मोत्सव हर्षोल्लास के साथ मनाई गई



हरिभूमि न्यूज ▶▶पिपरिया

नगर पंचायत पिपरिया स्थित छोटे बाजार में भगवान श्रीहनुमान जन्मोत्सव को लेकर नगरवासी काफी उत्साहित नजर आए। छोटे बाजार स्थित श्री हनुमान मंदिर को भगवा-रंग रंग-बिरंगी लाईट व साज सजा से सजाया गया है। वहीं मंदिर-देवालयों में भक्तजनों की भारी भीड़ उमड़ी। जहां श्रद्धालुओं व भक्तजनों द्वारा पूरी विधि विधान से पूजा अर्चना कर क्षेत्र की सुख, शांति व समृद्धि की कामना की गई।

साथ ही साथ आसपास के सभी श्री हनुमान मन्दिरों में पूजन-हवन, श्री रामायण का पाठ, सुन्दर कांड पाठ, श्री हनुमान चालीसा का पाठ किया गया। वहीं भगवान श्रीहनुमान जन्मोत्सव पर मंदिर देवालयों में भव्य भोजन-प्रसाद भण्डारा का आयोजन किया गया, जिसमें आसपास क्षेत्र के भक्तजनों की बड़ी संख्या में भीड़ उमड़ी। वहीं नगर जय श्री राम व श्री हनुमान जी के नारे से पूरा वातावरण भक्ति-भाव में डूबा रहा।

सोमनापुर में श्री हनुमान जन्मोत्सव धूमधाम से मनाया गया, उमड़ी भक्तों की भीड़

■ क्षेत्र में भक्तिमय माहौल, जय श्री राम के नारों से गूंज उठा नगर।

हरिभूमि न्यूज ▶▶कोलेगांव

धर्म नगरीय ग्राम सोमनापुर सहित आसपास के क्षेत्रों में श्री हनुमान जन्मोत्सव श्रद्धा, भक्ति और उत्साह के साथ मनाया गया। पूरे क्षेत्र में जय जय श्री राम के गगनभेदी नारों से वातावरण भक्तिमय हो उठा। ग्राम सोमनापुर में जनपद उपाध्यक्ष पंडरिया छत्र किशोर सानू तिवारी के नेतृत्व में भव्य आयोजन किया गया। सुबह से ही हनुमान मंदिरों में विधि-विधान से पूजा-अर्चना कर ग्रामीणों ने अपने परिवार एवं क्षेत्र की सुख-शांति और समृद्धि की कामना की। इस अवसर पर ग्राम कोलेगांव, भगतपुर, बसनी, पेंडीकला, नवापुर, सैहामालगी, मोहरता कला, कंडेटा, दामापुर, कुण्डा सहित आसपास के कई गांवों में भी श्री हनुमान जन्मोत्सव धूमधाम व हर्षोल्लास के साथ मनाया गया। वहीं जगह-जगह बाजा-गाजा व डीजे के साथ भव्य रैलियां निकाली गईं, जिसमें श्रीराम चरित मानस का पाठ एवं प्रवचन भी



श्रद्धालु गण जय श्री राम के नारों के साथ उत्साहपूर्वक शामिल हुए। आयोजक छत्र किशोर सानू तिवारी द्वारा श्री हनुमान मंदिर परिसर में प्रसाद वितरण का विशेष आयोजन किया गया, जिसमें खीर, पूरी और हलवा का वितरण श्रद्धालुओं के बीच किया गया। वहीं कई स्थानों पर श्रीराम चरित मानस का पाठ एवं प्रवचन भी आयोजित किया गया। पूरे क्षेत्र में दिनभर भक्ति का माहौल बना रहा और श्रद्धालुओं को हनुमान जी के दर्शन का सौभाग्य प्राप्त हुआ। इस अवसर पर नंदकुमार तिवारी, दिनेश पाण्डेय, गुलशन तिवारी, गुलाब तिवारी, सूरज चंद्रकार, संतोष नेताम, सरपंच सुखचैन धुवें सहित बड़ी संख्या में ग्रामीजन उपस्थित थे।

आरपीएस स्कूल में शाला प्रवेशोत्सव की धूम, नए सत्र की शुरुआत



हरिभूमि कवर्धा। श्री रामकृष्ण पब्लिक स्कूल में 1 अप्रैल को शाला प्रवेश उत्सव बड़े ही धूमधाम और हर्षोल्लास के साथ मनाया गया। आरपीएस स्कूल में नए शैक्षणिक सत्र के प्रथम दिवस पर विद्यालय परिसर को रंग-बिरंगी पताकाओं और आकर्षक सजावट से सुसज्जित किया गया, जिससे पूरे विद्यालय में उत्सव जैसा माहौल बन गया। विद्यालय में नए-प्रवेशी बच्चों का शिक्षकों द्वारा पारंपरिक तरीके से तिलक लगाकर आत्मीय स्वागत किया गया साथ ही विद्यार्थियों को उपहार स्वरूप चॉकलेट वितरित की गईं, जिससे उनके चेहरे खुशी से खिल उठे। नब्बे-सुबे बच्चों की नुस्कान और उत्साह ने पूरे वातावरण को आनंदमय बना दिया। जिस पर विद्यालय की प्राचार्या एम शारदा एवं डायरेक्टर ने इस अवसर पर बच्चों को निरमित रूप से विद्यालय आने के लिए प्रेरित किया और उनके उत्कृष्ट बर्तन की कामना की। उन्होंने अभिभावकों से भी सहयोग की अपील की, ताकि बच्चों का सर्वांगीण विकास सुनिश्चित किया जा सके।

कलेक्टर ने दुर्जनपुर में चेकडैम का किया निरीक्षण

हरिभूमि कवर्धा। जिले के सुंदूर वनांचल क्षेत्र गाम दुर्जनपुर में कलेक्टर गोपाल वर्मा ने 19 लाख रुपये की लागत से निर्मित चेकडैम का निरीक्षण किया। निरीक्षण के दौरान उन्होंने निर्माण कार्य की गुणवत्ता एवं उपयोगिता का जायजा लिया। अधिकारियों द्वारा जानकारी दी गई कि इस चेकडैम के निर्माण से लगभग 15 से 17 हेक्टेयर क्षेत्र में सिंचाई और निस्कारी की सुविधा उपलब्ध होगी, जिससे क्षेत्र के किसानों को काफी लाभ मिलेगा और कृषि गतिविधियों को बढ़ावा मिलेगा। कलेक्टर श्री वर्मा ने निर्माण कार्य की गुणवत्ता देखते हुए संबंधित अधिकारियों को इसके बेहतर रखरखाव और प्रभावी उपयोग सुनिश्चित करने के निर्देश दिए।

कलेक्टर ने बोड़ला के सुंदूर वनांचल क्षेत्रों का किया निरीक्षण

हरिभूमि न्यूज ▶▶कवर्धा

जिले के सुंदूर वनांचल क्षेत्रों में निर्माण कार्यों की गुणवत्ता सुनिश्चित करने के उद्देश्य से कलेक्टर गोपाल वर्मा जमीनी स्तर पर निरीक्षण कर रहे हैं। इसी क्रम में बोड़ला विकासखंड के ग्राम खडौदाखुर्द, दलदली और तरगांव पहुंचे, जहां उन्होंने सड़क निर्माण कार्यों का बारीकी से जायजा लिया। ग्राम खडौदाखुर्द में मंडी बोर्ड द्वारा निर्मित सड़क तथा तरगांव दलदली क्षेत्र में मेन रोड दुर्जनपुर-ईंदिरापानी से घाटमुंडा और मेन रोड से धारपथरा तक प्रधानमंत्री ग्राम सड़क योजना के तहत बनाए गए सड़कों की गुणवत्ता जांचने कलेक्टर स्वयं मौके पर पहुंचे। उन्होंने निर्माण स्थल पर उपस्थित अधिकारियों एवं तकनीकी अमले से कार्य की प्रगति और गुणवत्ता के संबंध में विस्तृत जानकारी ली।



निर्माण कार्यों की गुणवत्ता से समझौता नहीं चलेगा। उन्होंने विशेष रूप से दूरस्थ और वनांचल क्षेत्रों में बनने वाली सड़कों की गुणवत्ता पर जोर देते हुए कहा कि यह ग्रामीणों के आवागमन और विकास के लिए अत्यंत महत्वपूर्ण है। उन्होंने निर्देशित किया कि निर्माण कार्यों की नियमित मॉनिटरिंग की जाए और समय-समय पर तकनीकी परीक्षण सुनिश्चित किया जाए। किसी भी प्रकार की लापरवाही पाए जाने पर संबंधित जिम्मेदार के खिलाफ कार्यवाही की जाएगी। निरीक्षण के दौरान जिला पंचायत सीईओ अभिषेक अग्रवाल, डिप्टी कलेक्टर आरबी देवांगन, अधीक्षक भू अभिलेख गजेंद्र साहू, जनपद सीईओ बोड़ला आकाश राजपूत, तहसीलदार हुलेश्वर पटेल सहित संबंधित विभाग के अधिकारी एवं तकनीकी कर्मचारी उपस्थित थे।

प्रतापपुर में दो दिवसीय भव्य मेला-महोत्सव का आयोजन, तैयारियां जोरों पर

हरिभूमि न्यूज ▶▶कोलेगांव

विकासखंड पंडरिया के ग्राम प्रतापपुर में प्रतिवर्षानुसार की भांति इस वर्ष भी दो दिवसीय 6 व 7 अप्रैल को माता अंगारमाती मेला-महोत्सव का 32वां वर्ष बड़े धूमधाम से मनाया जाएगा। यह दो दिवसीय भव्य मेला-महोत्सव 6 से 7 अप्रैल तक आयोजित किया जाएगा, जिसमें क्षेत्रभर से श्रद्धालुओं के पहुंचने की संभावना है। जिसमें 6 अप्रैल को सुबह 7 से 8:00 बजे तक आरती एवं पूजा-अर्चना, 10 से दोपहर 1:00 बजे तक सामाजिक उद्बोधन, दोपहर 1:00 से शाम 7:00 बजे तक चौका आरती तथा रात्रि 10 बजे से सतनाम महिमा लोक गायक राम प्रसाद चेलक एवं उनके साथियों ग्राम बैंगी द्वारा भव्य प्रस्तुति दी जाएगी। साथ ही 7 अप्रैल को प्रातः 7:00 से 8:00 बजे तक आरती एवं पूजा-अर्चना, 10:00 से दोपहर 1:00 बजे तक सामाजिक उद्बोधन, दोपहर 2:00 बजे से पालो चढ़ाना, गुरु दर्शन, पंथी भजन एवं

अतिथियों का उद्बोधन तथा रात्रि 10:00 बजे से किरण भारती एवं साथियों द्वारा सांस्कृतिक कार्यक्रम प्रस्तुत किया जाएगा। जिसमें कार्यक्रम के मुख्य अतिथि जगतगुरु गद्दीनसीम रुद्र कुमार गिरौदपुरी धाम होंगे, अध्यक्ष के रूप में प्रतापपुर धाम की राजनंदनी गुरु प्रियंका दीदी उपस्थित रहेंगी तथा कार्यक्रम की अध्यक्षता पंडरिया विधायक श्रीमती भावना बोहरा, विशिष्ट अतिथि गौ-सेवा आयोग छत्तीसगढ़ के अध्यक्ष विशेश्वर पटेल, सांसद संतोष पांडेय सहित गणमान्य नागरिक, जनप्रतिनिधि एवं सामाजिक कार्यकर्ता उपस्थित होंगे। जिस पर समितियों द्वारा इस दो दिवसीय आयोजन में विभिन्न कलाकारों एवं स्थानीय प्रतिभाओं द्वारा सांस्कृतिक प्रस्तुतियां भी दी जाएंगी। ग्राम प्रतापपुर एवं समस्त क्षेत्रवासियों ने श्रद्धालुओं से अधिक से अधिक संख्या में पहुंचकर मेला-महोत्सव में शामिल होने की अपील की है।

आम सूचना
सर्वसाधारण एवं आम जनता को सूचित किया जाता है कि श्री भोलाधाम साहू, पिता श्री नोहरराम साहू, निवासी नारायणपुर, तहसील नंदबाद, जिला बेमेतरा (छ.ग.) द्वारा ग्राम नारायणपुर प.ह.नं. 14, तहसील नंदबाद, जिला बेमेतरा (छ.ग.) स्थित भूमि खसरा नं. 608/1, रकबा 0.2200 अक्षरंश भूमि को पक्की बातचीत कर विक्रय करने हेतु मेरे पक्षकार श्री राजेश अग्रवाल, निवासी बिल्व, जिला बिलासपुर (छ.ग.) से बयाना राशि प्राप्त कर लिया है। जिसे मेरे पक्षकार द्वारा इस सूचना के पर्यटन रजिस्ट्री निर्मादित किया जावेगा। अतः सर्वसाधारण को सूचित किया जाता है कि जिस किसी व्यक्ति, फर्म या संस्था को उक्त भूमि के संबंध में कोई दावा या आपत्ति हो तो तय दरखास्त इस सूचना के प्रकाशन से 7 दिवस के भीतर प्रस्तुत कर सकते हैं। बाद में किया गया कोई भी दावा/आपत्ति अवैध एवं मूल्य माना जावेगा।
अध्यक्ष
करना चंद्रकार, अध्यक्षता
बुद्धी बाबू रावपुर रोड
SNG कॉलेज के पास
जिला मुंगेली (छ.ग.)
गो. 91654413289

// ईशतहार //
समक्ष श्रीमान पब्लिक नोटरी महोदय बेमेतरा जिला - बेमेतरा (छ.ग.)
// शपथ पत्र //
मैं माजिद खान पिता युसुफ निवासी ग्राम-मउ तहसील- बेमेतरा जिला बेमेतरा (छ.ग.) का रहने वाला हूँ जो निम्न कथन शपथ पूर्वक करता हूँ -
1. यह कि मेरा नाम व पता उपरोक्तानुसार है एवं मेरा आधार संख्या 4050 6549 3520 है
2. यह कि मेरे पुत्र का जन्म चेतना हेथर केयर बेमेतरा दिनांक 18.06.2020 को हुआ है। जिसका पंजीकरण संख्या B-2021- 22-90632-000022 जारी पंजीवन दिनांक 15.01.2021 है। जन्म प्रमाण पत्र मुख्य नगर पालिका अधिकारी नगर पालिका परिषद बेमेतरा के द्वारा जारी किया गया है।
3. यह कि मेरे पुत्र का नाम भूतवश तायमो मोहम्मद दर्ज है जिसमें अपने पुत्र का सही नाम तेमूर मोहम्मद दर्ज कराना चाहता हूँ।
4. यह कि मेरा नया ऑनलाईन जन्म प्रमाण पत्र जारी होने के बाद पूर्व जारी जन्म प्रमाण पत्र का उपयोग नहीं किया जावेगा। यदि किया जाता है तो इसकी सम्पूर्ण जवाबदारी मेरे स्वयं की होगी जो भी कार्यवाही होगी उसके लिए मैं स्वतः जिम्मेदारी रूढ़ूंगा।
5. आपत्ति हेतु 15 दिवस के पूर्व कार्यालय नगर पालिका परिषद बेमेतरा में उपस्थित होकर आवेदन प्रस्तुत कर सकते हैं।
रायचकर्ता
मो. माजिद

महिला एवं बाल विकास विभाग के निर्देशन में आंगनबाड़ी केंद्र खैरबना कला में न्योता मोज आयोजित
कवर्धा। महिला एवं बाल विकास विभाग के संचालक के निर्देशानुसार तथा जिला कलेक्टर गोपाल वर्मा के मार्गदर्शन में एकीकृत बाल विकास परियोजना बोड़ला अंतर्गत लालपुर सेक्टर के ग्राम खैरबना कला में संचालित आंगनबाड़ी केंद्र क्रमांक 02 में विशेष नैताम मोज कार्यक्रम का आयोजन किया गया। कार्यक्रम का उद्देश्य आंगनबाड़ी सेवाओं के प्रति जन-जागरूकता बढ़ाना तथा बच्चों में पोषण, स्वास्थ्य एवं स्वच्छता के प्रति सकारात्मक संदेश प्रसारित करना रहा। उक्त आयोजन में ग्राम खैरबना कला के चारों आंगनबाड़ी केंद्रों के बच्चों को एकत्रित कर सामूहिक रूप से पौष्टिक मोजन कराया गया। कार्यक्रम में सेक्टर की आंगनबाड़ी कार्यकर्ता एवं सहायिकाएं, पर्यवेक्षक, सहित जिला कार्यक्रम अधिकारी आनंद तिवारी उपस्थित रहे। अधिकारियों द्वारा बच्चों के साथ संवाद कर पूरक पोषण आहार, नियमित स्वास्थ्य परीक्षण एवं प्री-स्कूल गतिविधियों की जानकारी ली गई। कार्यक्रम के दौरान उपस्थित अधिकारियों ने बताया कि एकीकृत बाल विकास सेवा (आईसीडीएस) योजना के अंतर्गत 0 से 6 वर्ष तक के बच्चों, गर्भवती एवं धार्मि माताओं को पूरक पोषण, आहार, टीकाकरण, स्वास्थ्य जांच, पारामर्श तथा पूर्व-प्राथमिक शिक्षा की सेवाएं प्रदान की जाती हैं।

HEALTH TOWN
DR. ABHIMANYU'S AYURVEDA MULTISPECIALITY HOSPITAL
PAIN (PAINCHIKITSA) | PILES (PIL) | GYN (G) | S (S)
Piles Care Clinic
Unit of Dr. Abhimanyu's Pain Relief Center
ISO 9001:2015 Certified Clinic
विना पीरवड के नासरी (नासरी), फिटुला (नासरी) फिटुला, फिटुला राइसरा
लेजर मशीन / क्षार सूत्र द्वारा अपरेशन की सुविधा
लेडिस डॉक्टर उपलब्ध
9 सिटी सेंटर - कृष्णा टॉकीज के सामने, सतना कॉलोनी रायपुर (छ.ग.) 9826446666
9 रोड - 7 कमल विहार, रायपुर (छ.ग.) 95224-66664, 62622-22003
विज्ञान हेतु संपर्क करें : 0771-4242213, 7987119756, 9303508130

खबर संक्षेप

नवोदय में आराध्या का चयन

राजनांदगांव। ग्राम बरगा की आराध्या सहारे का चयन जवाहर नवोदय विद्यालय के लिए हुआ है। आराध्या शुरू से ही पढ़ाई में होशियार और मेधावी छात्रा रही है। वह सरस्वती शिशु मंदिर मुसरा में अध्ययनरत है। आराध्या ने अपनी ममी कविता सहारे से प्रेरणा लेकर एवं मार्गदर्शन में नवोदय विद्यालय की प्रवेश परीक्षा में सफलता प्राप्त की। आराध्या सहारे के पापा अखिलेश सहारे एवं परिवार के सदस्यों ने हर्ष व्यक्त करते बधाई दी।

नक्सलमुक्त प्रदेश का सपना हुआ सच : ऋषिदेव

राजनांदगांव। प्रधानमंत्री नरेन्द्र मोदी और मुख्यमंत्री विष्णुदेव साय के दृढ़ नेतृत्व में भाजपा सरकार ने दशकों पुराने नक्सलवाद का अंत: पूर्ण अंत कर दिया। जवानों की मेहनत और सैकड़ों लोगों की शहादत के बाद अब पूरा प्रदेश भयमुक्त हो चुका है। आज छत्तीसगढ़ के इतिहास में स्वर्णिम दिवस है। आजादी के बाद से चले आ रहे लाल आतंक का छत्तीसगढ़ में पूर्णतः समाप्ति हो गया है। उक्त बातें जिला भाजपा मंत्री ऋषिदेव चौधरी ने जारी विज्ञापित में कही। ऋषिदेव चौधरी ने कहा कि प्रधानमंत्री नरेन्द्र मोदी के "नक्सल मुक्त भारत-2026" के संकल्प को चरणबद्ध तरीके से पूरा करते छत्तीसगढ़ की भाजपा सरकार ने आज यह ऐतिहासिक लक्ष्य हासिल कर लिया। अब छत्तीसगढ़ के किसी भी कोने में नक्सलियों का कोई संगठित अस्तित्व नहीं बचा है। श्री चौधरी ने आंकड़ों सहित विस्तार से बताया कि 2,700 से ज्यादा नक्सलियों ने हथियार डाले और मुख्यधारा में शामिल हुए। 2000 से ज्यादा नक्सली गिरफ्तार किए गए। उन्होंने कहा कि यह अभियान केवल सुरक्षा बलों का नहीं, बल्कि विकास का भी था।

जनदर्शन में प्राप्त आवेदन पर की गई त्वरित कार्रवाई

राजनांदगांव। कलेक्टर जितेंद्र यादव के निर्देशानुसार जनदर्शन में प्राप्त आवेदनों पर त्वरित एवं प्रभावी कार्रवाई की जा रही है। जिससे आवेदकों को समयबद्ध तरीके से राहत मिल सके। इसी कड़ी में वार्ड क्रमांक 17 कुर्मीपारा महासमुंद निवासी संतोष कुमार साहू साप्ताहिक जनदर्शन में उनके पैतृक कृषि भूमि के आभिलेखों पर संतोष कुमार साहू के स्थान पर उनका प्रचलित नाम प्रीतम साहू दर्ज हो गया है। जिससे उन्हें लगातार समस्या का सामना करना पड़ रहा है। इस संबंध में संतोष कुमार साहू ने 25 फरवरी 2026 को साप्ताहिक जनदर्शन में आवेदन किया था। जनदर्शन में प्राप्त आवेदन पर संबंधित विभाग द्वारा तत्काल आवश्यक कार्रवाई की गई। आवेदन की आवश्यक जांच एवं प्रक्रिया पूर्ण कर नाम संशोधन किया गया। इसे छत्तीसगढ़ राजपत्र में भी प्रकाशित कर दिया गया। इससे महासमुंद निवासी संतोष कुमार साहू के समस्या का पूर्ण समाधान हो गया है। कलेक्टर ने अधिकारियों को स्पष्ट निर्देश दिए हैं कि जनदर्शन में प्राप्त सभी आवेदनों का त्वरित, पारदर्शी और नियमानुसार निराकरण सुनिश्चित की जाए, ताकि प्रत्येक नागरिक को समय पर न्याय और समाधान मिल सके।

भारत ने दिया मजबूती का संदेश : राजपूत

राजनांदगांव। विपरीत वैश्विक परिस्थितियों के बीच केंद्र सरकार द्वारा पेट्रोल एवं डीजल पर उत्पाद शुल्क (एक्ससाइज ड्यूटी) में कमी किए जाने के निर्णय का जिला भाजपा अध्यक्ष कोमल सिंह राजपूत ने स्वागत करते इसे आमजन को राहत देने वाला ऐतिहासिक एवं जनहितकारी कदम बताया है। श्री राजपूत ने कहा कि आज जब पूरी दुनिया आर्थिक चुनौतियों और वैश्विक संकटों से जूझ रही है, ऐसे समय में भारत सरकार ने अपने नागरिकों के हित को सर्वोपरि रखते यह साहसिक निर्णय लिया है। इससे न केवल आम जनता को महंगाई से राहत मिलेगी, बल्कि परिवहन लागत में कमी आने से समग्र अर्थव्यवस्था को भी मजबूती मिलेगी। उन्होंने कहा कि यह निर्णय इस बात का स्पष्ट संकेत है कि भारत किसी भी विपरीत परिस्थितियों से घबराने वाला नहीं है, बल्कि मजबूती और आत्मविश्वास के साथ चुनौतियों का सामना करते निरंतर आगे बढ़ने वाला राष्ट्र है।

संदिग्ध गतिविधियों की जानकारी देने की अपील

यातायात व्यवस्था सुधार को लेकर टैक्सी चालकों की बैठक, नियमों के पालन के लिए गए निर्देश

हरिभूमि न्यूज ►► बेमेतरा

शहर की यातायात व्यवस्था को सुव्यवस्थित एवं सुचारू बनाने के उद्देश्य से नया कार्यालय में टैक्सी स्टैंड (पीकअप वाहन चालकों) से जुड़े वाहन मालिकों, ड्राइवरों और परिचालकों की महत्वपूर्ण बैठक आयोजित की गई। बैठक में नगर पालिका अध्यक्ष विजय सिन्हा एवं यातायात प्रभारी रक्षित निरीक्षक प्रवीण खलखो उपस्थित रहे। बैठक के दौरान शहर में बढ़ती यातायात समस्याओं और आम नागरिकों को हो रही असुविधाओं पर विस्तार से चर्चा की गई। अधिकारियों ने स्पष्ट किया कि यातायात व्यवस्था सुधारना सभी की साझा जिम्मेदारी है और इसके लिए वाहन चालकों का सहयोग अत्यंत आवश्यक है। इस दौरान वाहन मालिकों, ड्राइवरों एवं परिचालकों ने भी अपने प्रस्ताव रखे और व्यवस्था को बेहतर बनाने के लिए ठोस कदम उठाने की मांग की।



अधिकारियों ने सभी चालकों को सख्त निर्देश देते हुए कहा कि वे निर्धारित स्थानों पर ही वाहन खड़ा करें और यात्रियों के साथ विनम्र व्यवहार बनाए रखें। इसके साथ ही सिग्नल चौक पर ट्रैफिक सिग्नल का अनिवार्य रूप से पालन करने, सिग्नल जंप न करने, शराब सेवन कर वाहन न चलाने, नो-पार्किंग में वाहन खड़ा न करने तथा होटल-बाबों के सामने सड़क किनारे वाहन खड़ा करने से बचने की हिदायत दी गई। बैठक में यह भी बताया गया कि वाहन

चलाते समय मोबाइल फोन का उपयोग करना, तेज गति से वाहन चलाना तथा यातायात संकेतों की अनदेखी करना दुर्घटनाओं को आमंत्रण देता है। सभी चालकों को यह सुनिश्चित करने के निर्देश दिए गए कि वाहन के साथ रजिस्ट्रेशन कार्ड, बीमा (इश्योरेंस) और वैध ड्राइविंग लाइसेंस अनिवार्य रूप से रखें, अन्यथा गंभीर कानूनी और आर्थिक नुकसान उठाना पड़ सकता है। इसके अलावा संदिग्ध व्यक्तियों की जानकारी तत्काल पुलिस को देने और

कानून-व्यवस्था बनाए रखने में सहयोग करने की अपील भी की गई। अधिकारियों ने भरोसा दिलाया कि जल्द ही यातायात व्यवस्था में सुधार के लिए आवश्यक कदम उठाए जाएंगे। बैठक का मुख्य उद्देश्य शहर में बेहतर यातायात व्यवस्था स्थापित करना और आम नागरिकों को सुरक्षित एवं सुविधाजनक आवागमन उपलब्ध कराना रहा। इस अवसर पर प्रधान आरक्षक दौलत वर्मा सहित बड़ी संख्या में वाहन मालिक, ड्राइवर एवं परिचालक उपस्थित रहे।

जन्मोत्सव पर पौष्टिक किट वितरित

हरिभूमि न्यूज ►► राजनांदगांव

खंडेलवाल समाज रत्न श्रीश्री 1008 संत शिरोमणि सुंदरदास के जन्मोत्सव पर फल एवं पौष्टिक आहार किट का वितरण पेंडी अस्पताल के मरीजों को खंडेलवाल युवा कल्याण संगठन द्वारा किया गया। खंडेलवाल समाज के कुलपुरु संत शिरोमणि 1008 सुंदरदास महाराज के 430वें प्राकट्य दिवस जन्मोत्सव को आनंद भक्तिमय सेवा के साथ 27 मार्च को खंडेलवाल युवा कल्याण संगठन द्वारा किया गया।



टीम द्वारा राजनांदगांव शहर के सभी सामाजिक चरों में संतश्री सुंदरदास महाराज के तैलचित्र को घर-घर स्थापित करने का सत्कार्य पूर्व के वर्ष में किया जा चुका है, जो अपने आप में एक ऐतिहासिक पहल है। कार्यक्रम में प्रियंक खंडेलवाल, चिराग खंडेलवाल, पराग खंडेलवाल, मुकेश खंडेलवाल, अंकित खंडेलवाल, गौरव खंडेलवाल, नरेन्द्र खंडेलवाल, प्रभावी विकास, राहुल, कुशल, निकुंज, अर्पित, तनय, साकेत उपस्थित थे। कार्यक्रम की जानकारी संगठन के प्रचार प्रमुख निकुंज खंडेलवाल ने दी।

तरुणा की पंडवानी से दर्शक मंत्रमुग्ध

मंदराजी महोत्सव, लोक मड़ई में शानदार प्रस्तुति

हरिभूमि न्यूज ►► राजनांदगांव

छत्तीसगढ़ की प्रसिद्ध लोक गायिका एवं पंडवानी कलाकार तरुणा साहू ने लोक मड़ई 2026 तुमड़ीबोड राजनांदगांव एवं दाऊ मंदराजी महोत्सव 2026 रवेली राजनांदगांव में अपनी शानदार प्रस्तुतियों से दर्शकों का मन मोह लिया। तरुणा साहू पद्म विभूषण से सम्मानित महान पंडवानी गायिका तीजनबाई की शिष्या हैं। उन्होंने अपनी प्रारंभिक शिक्षा जवाहर नवोदय विद्यालय से प्राप्त की, जहां अध्ययन के साथ-साथ उन्होंने पंडवानी एवं शास्त्रीय संगीत की शिक्षा भी ली। प्रारंभ से ही मेधावी रही तरुणा साहू ने कक्षा 12वीं में बिजनेस स्टडीस में गोल्ड मेडल प्राप्त किया। गुरु-शिष्य परंपरा के अंतर्गत उन्होंने कम उम्र (लगभग 9-10 वर्ष) से ही अपनी गुरु तीजनबाई के साथ देश के विभिन्न मंचों दिल्ली, कालिदास समारोह (उज्जैन), भोपाल अयोध्या आदि पर प्रस्तुतियां दीं और एक ही मंच पर महाभारत के प्रसंगों को सजीव किया। पंडवानी के क्षेत्र में उनके योगदान के लिए उन्हें भारत सरकार द्वारा नेशनल स्कालरशिप (फोक एवं ट्रेडिशनल आर्ट) भी प्राप्त हुई है। इसके साथ ही वे एनसीसी कैडेट रही, जहां उनका चयन गणतंत्र दिवस परेड दिल्ली हेतु हुआ तथा उन्होंने पूर्व प्रधानमंत्री अटल



नई पीढ़ी तक पहुंचाने सराहनीय कार्य

लोक मड़ई 2026 में "दोपदी चौरहरण" प्रसंग में श्रोताओं को आनंदित कर दिया। वहीं मंदराजी महोत्सव (1 अप्रैल) में "दोपदी स्वयंवर" की प्रभावशाली प्रस्तुति ने पूरे वातावरण को महाभारत के जीवंत चित्र में बदल दिया। उनकी अद्भुत शैली, भाव-प्रस्तुति और स्वर ने दर्शकों को मंत्रमुग्ध कर दिया तथा कार्यक्रम को सफल बना दिया। उत्कृष्ट प्रस्तुतियों के माध्यम से तरुणा साहू लगातार छत्तीसगढ़ की प्राचीन लोककला पंडवानी को नई पीढ़ी तक पहुंचाने का सराहनीय कार्य कर रही हैं।

बिहारी वाजपायी के समक्ष भी अपनी प्रस्तुति दी। वर्तमान में तरुणा साहू रेलवे प्रोटेक्शन फॉर्स राजनांदगांव में निरीक्षक के पद पर कार्यरत हैं और अपने सब-इंस्पेक्टर बैच की भी गोल्ड मेडलिस्ट हैं।

लोक कला और जस झांकी महोत्सव में शामिल हुए विधायक दीपेश, कलाकारों का किया उत्साहवर्धन

हरिभूमि न्यूज ►► बेमेतरा

बेमेतरा विधानसभा क्षेत्र के ग्राम रामपुर भाड़ में आयोजित छत्तीसगढ़ स्तरीय द्वि-दिवसीय लोक महोत्सव एवं ग्राम सुरुजपुरा में नवयुवक वजरंग समिति व समस्त ग्रामवासियों के सहयोग से आ यो जि त जस झांकी एवं लोक कला महोत्सव में वे मे त रा वि धा य क दीपेश साहू मुख्य अतिथि के रूप में शामिल हुए। कार्यक्रम स्थल पर पहुंचते ही ग्रामवासियों ने फूल-मालाओं एवं आतिशबाजी के साथ उनका स्वागत किए। इस अवसर पर विधायक साहू ने भगवान श्री राम एवं मां दुर्गा की पूजा-अर्चना कर क्षेत्र की सुख-समृद्धि एवं खुशहाली की कामना की। कार्यक्रम में विभिन्न सांस्कृतिक प्रस्तुतियां,



लोकनृत्य, जस झांकी एवं लोकगीतों की आकर्षक प्रस्तुतियों ने पूरे वातावरण को उत्साह एवं उल्लास से सराबोर कर दिया। विधायक साहू ने कलाकारों का उत्साहवर्धन करते हुए आयोजन की सराहना की। विधायक दीपेश साहू ने अपने संबोधन में कहा कि जस झांकी और लोक कला महोत्सव हमारी समृद्ध छत्तीसगढ़ी संस्कृति की जीवंत पहचान हैं। ऐसे आयोजन हमारी परंपराओं, आस्था और लोकजीवन की झलक को एक मंच पर प्रस्तुत करते हैं। जस झांकी के माध्यम से जहां देवी-देवताओं की महिमा और लोकआस्था का दर्शन होता है, वहीं लोक कला महोत्सव

हमारे कलाकारों की प्रतिभा, मेहनत और सांस्कृतिक धरोहर को आगे बढ़ाने का सशक्त माध्यम बनता है। उन्होंने कहा कि गांव-गांव में इस तरह के आयोजन होने से हमारी संस्कृति न केवल संरक्षित होती है, बल्कि नई पीढ़ी को अपनी जड़ों से जुड़ने की प्रेरणा भी मिलती है। यह मंच हमारे लोक कलाकारों को पहचान दिलाने के साथ-साथ उन्हें बड़े स्तर पर आगे बढ़ने का अवसर भी प्रदान करता है। क्षेत्रीय विकास कार्यों का उल्लेख करते हुए उन्होंने कहा कि बेमेतरा विधानसभा में पेयजल समस्या के समाधान के लिए लगभग 300 करोड़ रुपये की बड़ी

योजना अमोरा बैराज की स्वीकृत हुई है। विद्युत व्यवस्था को सुदृढ़ करने के लिए नए 6 सब-स्टेशन की स्थापना की जा रही है। क्षेत्र के युवाओं के लिए भव्य नालदा लाइब्रेरी की स्थापना की जा रही है। भव्य ऑडिटोरियम का निर्माण भी करवाया जा रहा है। केंद्रीय विद्यालय की स्थापना भी की जा रही है। विधानसभा क्षेत्र में सड़कों, चौक-चौराहों एवं सामुदायिक स्थलों के विकास के लिए लगातार कार्य जारी है। ग्राम रामपुर भाड़ में भी विभिन्न विकास कार्यों के लिए लगभग 60 लाख रुपये की राशि स्वीकृत की गई है। कार्यक्रम में सरपंच संघ अध्यक्ष रघुबीर पिंटू सिन्हा, कामता प्रसाद वर्मा, राजेंद्र वर्मा, राजू साहू, रामस्वामी परगनिया, रमेश यादव, राजेश यादव, प्रीतम यादव, राजा यादव, गुनीराम रावत, ओमप्रकाश बघेल, सुरेश वर्मा, कीर्ति वर्मा, उषा वर्मा, राहुल वर्मा, ध्रुव, संतोष निर्मलकर, ज्योति साहू, नारायण पटेल सहित बड़ी संख्या में जनप्रतिनिधि एवं ग्रामवासी उपस्थित रहे।

लोक कलाकारों ने दाऊ मंदराजी को किया याद

हरिभूमि न्यूज ►► राजनांदगांव

छत्तीसगढ़ी लोककला नाचा के पुरोधे दाऊ मंदराजी को उनके 125वीं जयंती पर लोक कलाकारों द्वारा भावपूर्ण कृतज्ञता ज्ञापित करते याद किया गया।



कन्हारपुरी वार्ड नं. 34 राजनांदगांव में मंदराजी महोत्सव पुरखा के सुरता के मुख्य अतिथि एवं सांसद मधुसूदन यादव व अध्यक्षता पार्श्व मोहनी युवराज भारती ने की। विशिष्ट अतिथि महेश साहू के आतिथ्य में संपन्न हुआ। इस अवसर पर आयोजन समिति के

अध्यक्ष युवराज भारती, नाचा कलाकार चतुरसिंह बजरंग, नयन दास साहू, प्रेमलाल साव, छन्नुदास साहू, धन्नु श्रीवास, महादेव हिरवानी, मनहरण साहू, मोतीलाल साव उपस्थित थे। मुख्य अतिथि मधुसूदन यादव ने दाऊजी की प्रतिमा में दीप प्रज्वलन व

माल्यार्पण कर कहा कि दाऊजी ने राजनांदगांव के माटी में पैदा होकर छत्तीसगढ़ के नाचा कर्म व छत्तीसगढ़ी संस्कृति को देश दुनिया तक पहुंचाकर नाम कमाया। स्व. दाऊ टहलसिंह बजरंग, स्व. दुलारसिंह निर्मलकर, संगीतकार खुमानलाल साव एवं प्रसिद्ध

रंगकर्मी व संगीत निर्देशक स्व. देवीलाल नाग को श्रद्धांजलि अर्पित किया गया। इस अवसर पर लोक कलाकारों का शाल, श्रीफल, स्मृति चिन्ह व प्रशस्ति पत्र देकर सम्मान किया गया। इस अवसर पर चेतन सोनवाने, गिरधारीलाल हिरवानी, शिव श्रीवास, दुर्गाप्रसाद साहू, टोपराम हिरवानी, राजकुमार साहू, दिनेश साहू, राजू नाग, श्यामरतन साहू, नीलम साहू व अन्य उपस्थित थे। आभार प्रदर्शन आयोजन समिति के उपाध्यक्ष डॉ. नरेन्द्र बजरंग द्वारा किया गया।

नगर पालिका अध्यक्ष ने अधिकारियों को दिए निर्देश

आमोरा इंटकवेल का निरीक्षण, पेयजल संकट से राहत दिलाने तेज हुए कार्य

हरिभूमि न्यूज ►► बेमेतरा

जिला मुख्यालय में गहराते पेयजल संकट को दूर करने के लिए नगर पालिका अध्यक्ष विजय सिन्हा ने ग्राम आमोरा स्थित शिवनाथ नदी में स्थापित इंटकवेल का औचक निरीक्षण किया। निरीक्षण के दौरान उन्होंने जल आपूर्ति व्यवस्था का विस्तृत जायजा लिया और संबंधित अधिकारियों को आवश्यक दिशा-निर्देश देते हुए कार्यों में तेजी लाने के निर्देश दिए।

पेयजल संकट से राहत मिलाना प्राथमिकता है। इसके लिए इंटकवेल की भरम्मत, क्षतिग्रस्त पाइपलाइन के सुधार और जल आपूर्ति व्यवस्था को सुचारू बनाने के सभी कार्यों को समयसीमा में पूरा किया जाए। उन्होंने अधिकारियों को चेतावनी देते हुए कहा कि कार्यों में किसी भी प्रकार की लापरवाही बर्दाश्त नहीं की जाएगी। अधिकारियों ने जानकारी दी कि क्षेत्र में जल संकट को दूर करने के लिए विभिन्न स्तरों पर कार्य किए जा रहे हैं। इंटकवेल की तकनीकी खामियों को सुधारने के साथ ही पाइपलाइन नेटवर्क को दुरुस्त किया जा रहा है, जिससे जल आपूर्ति में आने



वाली बाधाओं को खत्म किया जा सके। इसके अलावा जल वितरण प्रणाली को बेहतर बनाने के लिए भी योजनाबद्ध तरीके से काम किया जा रहा है।

कार्यों को प्राथमिकता के आधार पर करें पूरा

निरीक्षण के दौरान अध्यक्ष ने मौके पर मौजूद अधिकारियों और कर्मचारियों से कार्यों की प्रगति की समीक्षा की और निर्देश दिए कि सभी कार्य प्राथमिकता के आधार पर शीघ्र पूर्ण किए जाएं, ताकि आमोरा क्षेत्र के नागरिकों को जल्द राहत मिल सके। क्षेत्रवासियों ने नगर पालिका द्वारा उठाए जा रहे कदमों की सराहना करते हुए विश्वास जताया कि शीघ्र ही उन्हें पेयजल संकट से निजात मिलेगी। इस दौरान समापित गौरव साहू, नगर पालिका के मुख्य अधिकारी नरेश वर्मा सहित अन्य अधिकारी एवं कर्मचारी उपस्थित रहे।

online Booking-www.tripuryatra.com
सुविधा ज्यादा सबसे कम राशि पर
हवाई मार्ग EX-लखनऊ
(09 दिन) 2,80000/- (+5% GST)
कैलाश मानसरोवर यात्रा
25 मई, 11 जून, 11 जुलाई, 10 अगस्त, 08 सितम्बर 2026
सुविधा- 3 स्टार होटल, दूर गाइड, बस, फुड (ब्रेकफास्ट एंड डिनर), कार्याग (पुरुपतिनाथ)
नोट- कार्याग तक की फ्लाईट रिटर्न वा देन रिटर्न का चार्ज एक्सरा रहेगा।
सड़क मार्ग EX-काठमांडू (13 दिन) 2,20000/- (+5% GST)
Since-2007
श्री त्रिपुर तीर्थ यात्रा सेवा समिति
संपर्क करें:-7354-411411